

सेवा और सुशासन, यानी जनसेवा के लिए शासन के मंत्र पर चलते हुए, प्रधानमंत्री नरेंद्र मोदी के नेतृत्व में सरकार परिवर्तन और प्रगति लाने के लिए अथक प्रयास कर रही ह॥ आज, इस विशेष श्रृंखला - 'सेवा पर्व' में, हम आपको बता रहे हैं कि कप्पे मोदी सरकार के रेलवे सुधार भारत की जीवन रेखा का आधुनिकीकरण कर रहे हैं, विश्वस्तरीय यात्रा, बेहतर सुरक्षा और प्रत्येक नागरिक के लिए निर्बाध कनेक्टिविटी प्रदान कर रहे हैं।

पिछले दशक में भारत के रेलवे सुधारों ने पटरियों पर क्रांति ला दी है, जिससे देश की जीवन रेखा प्रगति के केंद्र में बदल गई है। मोदी सरकार के तहत, भारतीय रेलवे को यात्रियों को अधिक आरामदायक, सुरक्षित और विश्वस्तरीय यात्रा अनुभव प्रदान करने के लिए रूपांतरित किया गया है।

कश्मीर से कन्याकुमारी तक, भारतीय रेलवे कनेक्टिविटी का एक निर्बाध धागा बुन रही है। हाल ही में कश्मीर घाटी में उधमपुर-श्रीनगर-बारामूला रेल लाइन का शुभारंभ करते हुए, प्रधानमंत्री मोदी ने कहा...

सरकार ने यात्रा को सुरक्षित और आरामदायक बनाने के लिए अमृत भारत ट्रेन और नमो भारत रैपिड रेल भी शुरू की है। अगले दो-तीन वर्षों में, आम जनता के यात्रा अनुभव में क्रांतिकारी बदलाव लाने के लिए 200 नई वंदे भारत रेलगाड़ियां, 100 अमृत भारत रेलगाड़ियां 50 नमो भारत रैपिड रेल और 17,500 सामान्य नॉन-एसी कोच चलाने की योजना है।

गया और नई दिल्ली के बीच नई शुरू की गई अमृत भारत एक्सप्रेस में एक यात्री शशिका त्रिपाठी ने ट्रेन में आराम और आधुनिक सुविधाओं की सराहना की...

अमृत भारत स्टेशन योजना के तहत 1300 से अधिक स्टेशनों का पुनर्विकास किया जा रहा है, जिससे विश्व स्तरीय सुविधाएँ सुनिश्चित होंगी। भारतीय रेलवे ने कवच नामक एक अत्याधुनिक स्वचालित रेलगाड़ी सुरक्षा प्रणाली भी शुरू की है जो सुरक्षा की एक अटूट परत प्रदान करती है और रेल संचालन के लिए उच्चतम सुरक्षा मानकों को सुनिश्चित करती है। भविष्य को ध्यान में रखते हुए, 2030 तक एक 'भविष्य के लिए तैयार' रेलवे प्रणाली बनाने के लिए एक राष्ट्रीय रेल योजना तैयार की गई है - जिसका उद्देश्य आम आदमी को परिवहन का एक सस्ता, सुरक्षित और विश्वसनीय साधन प्रदान करना है। अश्विनी कुमार शर्मा, आकाशवाणी समाचार चंडीगढ़

.....

हरियाणा के मुख्यमंत्री नायब सिंह सक्सी ने कहा कि देश का दूसरा एलिवेटेड रेलवे ट्रैक शीघ्र ही हरियाणा की जनता को समर्पित किया जाएगा। मुख्यमंत्री कल थानेसर रेलवे स्टेशन पर पत्रकारों से बातचीत कर रहे थे।

उन्होंने बताया कि प्रधानमंत्री नरेंद्र मोदी के नेतृत्व में देश का पहला एलिवेटेड रेलवे ट्रैक भी हरियाणा में ही निर्मित किया गया था और अब दूसरे ट्रैक का काम पूरा हो गया ह॥ मुख्यमंत्री ने कहा कि इस परियोजना के पूर्ण होने के बाद कुरुक्षेत्र शहर की पाँच क्रॉसिंग पर लगने वाले जाम से नागरिकों को स्थायी राहत मिलेगी। मुख्यमंत्री ने कांग्रेस द्वारा नेता प्रतिपक्ष घोषित किए जाने पर श्री भूपेंद्र सिंह हुड्डा को बधाई एवं शुभकामनाएं दी।

.....

हरियाणा सरकार ने चतुर्थ श्रेणी के सभी कर्मचारियों को 13,000 रुपये का ब्याज मुक्त फेस्टिवल एडवांस देने का निर्णय लिया है। फेस्टिवल एडवांस लेने के इच्छुक कर्मचारियों को 14 अक्टूबर, 2025 तक आवेदन करना होगा।

मुख्य सचिव अनुराग रस्तोगी, जिनके पास वित्त विभाग के अतिरिक्त मुख्य सचिव का भी दायित्व है, ने इस सम्बन्ध में एक पत्र जारी किया है।

.....